

Elections Canada - Voter Information Guide

We'gonen ge'gi'onji-biijiwebinigeyaambaan?

Biinji'webinigewin ishichikewin gakina inentagosiwag jibaamisiwaat gaye dash genawind ji'onendamak a'wenen ge'niiganiitamagoyang gaye dash e'gii'ikitoayang ji'wiiitaamitiyang.

We'gonen maya e'inwadeg biinji'webinigewin?

Megwaa ga'ojjisege biinji'webinigewin ji'doojigateg, **gi'biinjiwebinigekandawaamin gagii'onenimayang** ihimaa dasin gabimibatoowaach. Wiin dash dapakinaake awenen maawach gebaatiinatinig o'doshibii'ogowinan.

Wiin dash ihimaa da-ishi-**dagwii kaanada gichiogimaawigamikong**.

Ga'ishinikategin gegonan gekiikikendamaabaan

Ga'piinjiwebiniget ga'inaaganiwit giishpin o'omaa Canada gaa'ondakanesit gaye 18 gatasoo bipoonet apii bii'jiwebiniganawang.

Ga'biminisha'ikewat amii ikii gagakwe debinamoowat ji'odapinitaw ogimawi'aanokiiwining.

Ozhibi'igasowag daasin igiwe ga'inendagosiwat ji'biinjiwepinikewat.

Ningii'piiijnizha'amaago **ga'piinjiwebiniget o'wiindamaagowin ozhibi'ikan** ozhibi'amadiwinan ga'onjidagobidegin iiwe ga'biinjiwebiniget mazina'igan. Epi'wiindamaagoyaan geniin e'ozhibi'igasoyaan ga'piinjiwebinigewat ga'izhi'ozhibi'igasowat gaye ni'wiindamagon apii gaye aandi ge'tazhi'izhichganiwang.

Biinjiwebinigewigamig amii ima ge'dashi-biinjiwebinigeyaan.

Ga'ganawedang biinjiwebinigewinan ninga'miinig biinjiwebinige mazina'igan. Gaye ododaan e'onji'wawiidokawat ga'piinjiwebinigenit aandi ge'izhi-ozhi'bii'amoowat.

Ga'ganawedang ga'piinjiwebinigewat ga'izhi'ozhibii'igasowat o'jashakobii'an ni'wiinsowin apii biinjiwebinigeyaan.

Biinjiwebinige mazina'igan ozhibi'igasowak ga'biminizha'igewat imaa gaa'onji'dibendaagwak nindazhi'kewining.

Omaa Canada **gaawin ji'gikendaagochikaateg** awenenan gagii'biinjiwebinigekandawaat.

Ge'dazhi'biinjiwebinigeyaan mii'ima ge'izhaayaan ga'**izhigibiiginigaadeg** ji'biinjiwebinigeyaan. Apii iwe izhkwa dotamaan, ninga'miinaa ga'ganawedang biinjiwebinigewinan, ogiizhkii'gibitooon gaye gaawin ji'baakinang ji'gikendagosinok niin iwe. Mii'dash ge'izhi'biina'amaan bii'na'iganing.

Biijiwebinigewin - Niin ninga'wawenedaan.

Apii ojichi'seg ji'biinjiwebinigaaniwang, ninga'otis'igon **ga'piinjiwebiniget o'wiin damaagowin ozhibi'ikan** imaa ozhipi'amadiwinan gaa'onji'bimiwidegin. Mii'dash imaa e'onji'kikendamaan geniin e'ozhibi'igasoyaan **biinjiwebinigeg ga'izhi'ozhibii'igaasowat.**

Wiinge gichinendagwan owe mazina'igan.

Ni'wiindamaagon aaniin api gaye aandi ge'dashi-biinjiwebinigeyaan.

Giishpin biijinisha'amaagosiwaan mazina'igan, mii'dash gedotamaan **ji'ishi'giigido'yaan Biinjiwebinigewin Canada** ji'nanaanta'wigikendamaan aniin ge'totamaan ji'tago'bii'igasoyaan geniin ji'biinjiwebinigeyaan.

Ninga'onjikikendaan **awenenag ga'bimiba'itiwaat** imaa ji'inaabiyaan Biinjiwebinigewin Canada bii'wapikong **www.elections.ca** megwaach ga'bimi'biinjiwbiniganiwak. Imaa gaye ninga'onjikikendaan awenenag gaye onaakonigewinan ji'bisindamaan nandotamowin, ji'ganawaabandamaan mazina'tesijigan, ji'agindamaam jimo'mazina'igan gaye ji'gaganonagaw nindodemag gaye nindina'wemaaganag. Niin ninga'onenimaa ge'biinjiwebinige kandawag **ge'onji'niiganiitamawishid**.

Aniin gedodamaan ji'biinjiwbinigeyaan?

Nisin gegoon dojigade ga'biinjiwebinigaaniwak.

Bisaan igo ninga'biinjiwebinige giizhaaj ga'biinjiwebinigaaniwak.

Giizhaaj biinjiwebinigewin inawde giishpin gii'izhasiwaan gemaa wii'izhasiwaan megwaa, biinjiwebinigewigiizhigag.

Gakina awiyag dagii biinjiwebinigewag iwe apii.

limaa ninga'onjikikendaan aandi gaye apii giizhaaj biinjiwebinigewin gagii'biinijizha'amaagoyaan windamaagewin kema jii'izhigiigidoyaan Biinjiwebinigewin Canada ga'ozhipi'igadeg akindason imaa mazina'iganing.

Bisaan igo ninga'biinjiwebinige kaa'majiinizha'igadeg.

Amii owe gaye ezhijigaaniwang ji'majiinizha'amaan mazina'igan ga'onjibimijigategin kema jii'izhayaan **gadananookiit ga'ganawedang biinjiwebinigewinan**.

Mii'dash getotamaan jii'izhi'giigitoyaan Biinjiwebinigewin Canada jinanaandawikikendaman.

Bisaan igo ninga'izha megwaa biinjiwebinige'giizhigag ga'dashi'izhichiganiwang.

Megwaa biinjiwebinige'giizhigag ninga'izha ga'dashi biinjiwebiniganiwang.

Ozhipii'igatewan aniin api tipa'iganeyag gaye
e'tashi'biinjiwebiniganawang gagii'piijini'zha'amagoyaan
mazina'igan.

Imaa ga'dashi' biinjiwebiniganawang, ninga' nanantonaan
a'topiwining ga'ozhibii'igadeg agindason ga'ishipi'igadeg mazina'igan
gagi'otisigoyaan.

Niinzhin biinjiwebinigewinan ga'anokadamowaat ta'ayawag
a'topiwining: **ga'ganawedang biinjiwebinigewinan** gaye
ga'ganawedang ga'piinjiwebinigewat.

Ninga'miinaa **ni'wiisowin gaye aandi ga'izhidayaan** awe
ga'ganawedang biinjiwebinigewinan. Baatiinowak awiyag omaa azha
ga'ozhibii'igasowat ga'biinjiwebinigewat.

Giishpin ozhibii'igasosiwaan, geyapi dagii'isise **ji'ozhibii'ogoyaan**
megwaa biinjiwebiniganawang. Ninga'wiiji'ig ga'ganawedang
biinjiwebinigewinan ji'ozhibii'igasoyaan gaye
ninga'wabanda'a ningi'kinawajibii'ogowin gaye aandi
ga'izhidayaan. Kaye ninga'izhichige ji'apajitoyaan mazina'igan
e'wiindamaan aweneniwiyaan gaye gaizhidayaan gemaa gotak
ga'biinjiwebiniget asha gagii'ozhibii'igasot ji'wiiji'ishid.

Ga'ganawedang ga'piinjiwebinigewat ga'izhi'ozhibii'igasowat
ochashakopi'an niwiinsowin jinaagwak egii biinjiwebinigeyaan.

Ga'ganawedang biinjiwebinigewinan ninga'miinig biinjiwebinige
mazina'igan.

Miidash gaye ezhichiget **ji'wiiji'izhid** giishpin gigentasiwaan
gedodamaan.

Ninga'bijiwinaa nindodem kema nindinawemaakan ji'wiiji'zhid.

Agawiyaii gadashi' biinjiwebiniganawang ninga'izha. Gaawin
awiya ninga'wabamigosii awenen ga'biinjiwebinigekandawag.

Ninga'gikinawaji'pii'igagen X gaizhi wawiiepii'igadeg ga'izhi ozhibii'igasowat gawii'biinjiwebinigeekandawag.

Ninga'piskiiginaan iwe mazina'igan jinagosik gagii'biinjiwebinigeekandawag.

Ninga'izhiwidoon ni'biinjiwebinigewin jimiinag ga'ganawedang biinjiwebinigewinan, **ji'giishkiikipitoot ga'onjianikoosing.**

Ga'ganawedang biinjiwebinigewinan ningiiwemiinig gagii'azhidepii'amaan.

Midash imaa jibiina'amaan nindazhidepii'igewin bina'iganing.

Giishpin keyaapi wii'kigendaman: www.elections.ca 1 800 463-6868
ga'tipa'igatesig